



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



ក្រសួងកសិកម្ម រុក្ខាប្រមាញ់ និង នេសាទ



លេខ ០៩៩/២៣ កសក

**ប្រកាស**

**ស្តីពី**

**នីតិវិធីនៃការត្រួតពិនិត្យដើមគ្រា និងការផ្តល់សុពលភាពផ្គត់ផ្គង់ចែកចាយ  
ថ្នាំកសិកម្មនិងជីកសិកម្ម**



**រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០១១២/០០៥ ចុះថ្ងៃទី១៤ ខែមករា ឆ្នាំ២០១២ ដែលប្រកាសឱ្យប្រើច្បាប់ស្តីពីការគ្រប់គ្រងថ្នាំកសិកម្មនិងជីកសិកម្ម
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១០៥ អនក្រ.បក ចុះថ្ងៃទី២២ ខែសីហា ឆ្នាំ២០០៥ ស្តីពីការបន្ថែមមុខងារភារកិច្ចឱ្យក្រសួងកសិកម្ម រុក្ខាប្រមាញ់ និងនេសាទ និងការបង្កើតនាយកដ្ឋានសវនកម្មផ្ទៃក្នុង នាយកដ្ឋានផែនការនិងស្ថិតិ នាយកដ្ឋានសហប្រតិបត្តិការអន្តរជាតិ និងមជ្ឈមណ្ឌលព័ត៌មាននិងឯកសារកសិកម្មចំណុះក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៤៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលំអដីកសិកម្មទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ

- បានឃើញប្រកាសលេខ១១៩ ប្រក.កសក ចុះថ្ងៃទី១១ ខែមេសា ឆ្នាំ២០១៣ ស្តីពីនីតិវិធីនៃការគ្រប់គ្រង ជីកសិកម្ម ដែលត្រូវធ្វើពាណិជ្ជកម្ម
- បានឃើញប្រកាសលេខ១២០ប្រក.កសក ចុះថ្ងៃទី១១ ខែមេសា ឆ្នាំ២០១៣ ស្តីពីនីតិវិធីនៃការគ្រប់គ្រង ថ្នាំកសិកម្មដែលត្រូវធ្វើពាណិជ្ជកម្ម
- បានឃើញប្រកាសលេខ១៧៦ ប្រក.កសក ចុះថ្ងៃទី១៤ ខែមិថុនា ឆ្នាំ២០១៣ ស្តីពីនីតិវិធីនៃការធ្វើអធិការ កិច្ចថ្នាំកសិកម្មនិងជីកសិកម្ម
- បានឃើញប្រកាសអន្តរក្រសួងលេខ៩៦ កយ.កសក.ប្រក/១៣ ចុះថ្ងៃទី២១ ខែវិច្ឆិកា ឆ្នាំ២០១៣ ស្តីពី ការផ្តល់នីតិសម្បទាជានគរបាលយុត្តិធម៌
- បានឃើញប្រកាសលេខ១៩៩ ប្រក.កសក ចុះថ្ងៃទី២០ ខែឧសភា ឆ្នាំ២០១៤ ស្តីពីនីតិវិធីនិងសិទ្ធិពិន័យ អន្តរការណ៍លើបទល្មើសដែលបានចែងក្នុងច្បាប់ស្តីពីការគ្រប់គ្រងថ្នាំកសិកម្មនិងជីកសិកម្ម
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និងនេសាទ

**សម្រេច**  
**ជំពូកទី១**  
**បទប្បញ្ញត្តិទូទៅ**

**ប្រការ ១.-**

ប្រកាសនេះមានគោលបំណងធានាគុណភាព ប្រសិទ្ធភាព និងសុវត្ថិភាពនៃថ្នាំកសិកម្មនិងជីកសិកម្ម ដែលត្រូវនាំចូលនាំចេញ ឬត្រូវលាយផ្សំឬវេចខ្ចប់ជាថ្មី និងធានាអនុវត្តការតម្រូវបមាណិយសម្រាប់ផលិតផល ថ្នាំកសិកម្មនិងជីកសិកម្មដែលត្រូវធ្វើពាណិជ្ជកម្ម នៅមុនពេលផ្គត់ផ្គង់ចែកចាយនៅក្នុងព្រះរាជាណាចក្រ កម្ពុជា ដើម្បីការពារផលប្រយោជន៍របស់កសិករនិងអ្នកប្រើប្រាស់ចុងក្រោយនៅក្នុងផលិតកម្មកសិកម្ម ឬ សម្រាប់ការនាំចេញពីព្រះរាជាណាចក្រកម្ពុជា។

**ប្រការ ២.-**

ប្រកាសនេះមានគោលដៅ៖

- កំណត់នីតិវិធីនៃការត្រួតពិនិត្យដើមគ្រា និងការផ្តល់សុពលភាពផ្គត់ផ្គង់ចែកចាយថ្នាំកសិកម្ម និងជីកសិកម្មនៅក្នុងព្រះរាជាណាចក្រកម្ពុជា ដោយអនុលោមតាមច្បាប់ស្តីពីការគ្រប់គ្រងថ្នាំកសិកម្មនិង ជីកសិកម្ម
- ផ្តល់នូវគោលការណ៍រួមនិងនីតិវិធីឯកភាពសម្រាប់មន្ត្រីអធិការកិច្ចថ្នាំកសិកម្មនិងជីកសិកម្ម មានសមត្ថកិច្ច ដើម្បីអនុវត្តនៅក្នុងប្រតិបត្តិការអធិការកិច្ចថ្នាំកសិកម្មនិងជីកសិកម្មដែលធ្វើពាណិជ្ជកម្ម នាំចូលនាំចេញ លាយផ្សំឬវេចខ្ចប់ជាថ្មី នៅមុនពេលផ្គត់ផ្គង់ចែកចាយសម្រាប់ការប្រើប្រាស់ក្នុងផលិតកម្ម កសិកម្ម ឬសម្រាប់ការនាំចេញពីព្រះរាជាណាចក្រកម្ពុជា។

**ប្រការ ៣.-**

ប្រកាសនេះមានវិសាលភាពអនុវត្តចំពោះថ្នាំកសិកម្មនិងដីកសិកម្មគ្រប់ប្រភេទ ដែលត្រូវធ្វើការ  
នាំចូលនាំចេញ ការលាយផ្សំ ការវេចខ្ចប់ជាថ្មី នៅមុនពេលផ្គត់ផ្គង់ចែកចាយសម្រាប់ការប្រើប្រាស់នៅក្នុង  
ផលិតកម្មកសិកម្ម ឬសម្រាប់ការនាំចេញពីព្រះរាជាណាចក្រកម្ពុជា។

**ជំពូកទី២  
សមត្ថកិច្ច**

**ប្រការ ៤.-**

នាយកដ្ឋាននីតិកម្មកសិកម្ម ជាអង្គភាពមានសមត្ថកិច្ចធ្វើការត្រួតពិនិត្យដើមគ្រា។ នាយកដ្ឋាន  
នីតិកម្មកសិកម្ម ផ្តល់សុពលភាពផ្គត់ផ្គង់ចែកចាយ នូវថ្នាំកសិកម្មឬដីកសិកម្មដែលធ្វើប្រតិបត្តិការពាណិជ្ជកម្ម  
នាំចូលនាំចេញ លាយផ្សំឬវេចខ្ចប់ជាថ្មី នៅក្នុងព្រះរាជាណាចក្រកម្ពុជាឬសម្រាប់ការនាំចេញពីព្រះរាជា  
ណាចក្រកម្ពុជា បន្ទាប់ពីទទួលបានការឯកភាពពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ។

**ប្រការ ៥.-**

មន្ត្រីអធិការកិច្ចថ្នាំកសិកម្មនិងដីកសិកម្មនៃនាយកដ្ឋាននីតិកម្មកសិកម្ម ដែលមាននីតិសម្បទាជា  
នគរបាលយុត្តិធម៌ បំពេញភារកិច្ច និងមានសមត្ថកិច្ចធ្វើការត្រួតពិនិត្យដើមគ្រាថ្នាំកសិកម្មឬដីកសិកម្ម ដោយ  
អនុលោមតាមច្បាប់ស្តីពីការគ្រប់គ្រងថ្នាំកសិកម្មនិងដីកសិកម្ម បទដ្ឋានគតិយុត្តពាក់ព័ន្ធ និងប្រកាសនេះ។

**ជំពូកទី៣  
នីតិវិធីនៃការត្រួតពិនិត្យដើមគ្រានិងការផ្តល់សុពលភាព  
ផ្គត់ផ្គង់ចែកចាយ**

**ផ្នែកទី១៖ នីតិវិធីរួម**

**ប្រការ ៦.-**

រាល់ផលិតផលថ្នាំកសិកម្មឬដីកសិកម្ម ដែលត្រូវធ្វើការផ្គត់ផ្គង់ចែកចាយ នាំចូលនាំចេញ លាយផ្សំ  
ឬវេចខ្ចប់ជាថ្មី ចាំបាច់ត្រូវឆ្លងកាត់នីតិវិធីនៃការត្រួតពិនិត្យដើមគ្រានិងការផ្តល់សុពលភាពផ្គត់ផ្គង់ចែកចាយ  
ដោយអនុលោមតាមច្បាប់ស្តីពីការគ្រប់គ្រងថ្នាំកសិកម្មនិងដីកសិកម្ម បទដ្ឋានគតិយុត្តពាក់ព័ន្ធ និងប្រកាស  
នេះ។

**ប្រការ ៧.-**

ប្រតិបត្តិករដែលធ្វើការនាំចូលនាំចេញ ធ្វើការលាយផ្សំ ឬធ្វើការវេចខ្ចប់ជាថ្មីនូវផលិតផលថ្នាំកសិកម្ម  
ឬដីកសិកម្ម ត្រូវធ្វើលិខិតប្រតិវេទន៍ជាចាំបាច់ជូននាយកដ្ឋាននីតិកម្មកសិកម្ម នូវផលិតផលដែលត្រូវធ្វើការ  
នាំចូលនាំចេញ ធ្វើការលាយផ្សំឬការវេចខ្ចប់ជាថ្មី ដោយភ្ជាប់ជាមួយនូវឯកសារពាក់ព័ន្ធ។



ផលិតផលថ្នាំកសិកម្មឬជីកសិកម្មដែលត្រូវធ្វើប្រតិវេទន៍ នៅពេលធ្វើការនាំចូលនាំចេញ ការលាយ ផ្សំឬវេចខ្ចប់ជាថ្មី ត្រូវដកយកសំណាកដើម្បីធ្វើវិភាគផ្ទៀងផ្ទាត់និងត្រូវធ្វើការត្រួតពិនិត្យលើការអនុវត្តការ តម្រូវបមាណីយ និងកាតព្វកិច្ចផ្សេងទៀតរបស់ប្រតិបត្តិការ ដើម្បីទទួលបានសុពលភាពផ្គត់ផ្គង់ចែកចាយ ឬធ្វើការនាំចេញ ត្រូវតាមបទប្បញ្ញត្តិនៃច្បាប់ស្តីពីការក្រប់ក្រងថ្នាំកសិកម្មនិងជីកសិកម្មជាធរមាន។

**ប្រការ ៨.-**

លិខិតប្រតិវេទន៍ត្រូវមានខ្លឹមសារដូចខាងក្រោម៖

- អត្តសញ្ញាណក្រុមហ៊ុនឬប្រតិបត្តិការដែលធ្វើប្រតិវេទន៍
- យថាប្រភេទ បរិមាណនៃថ្នាំកសិកម្មឬជីកសិកម្មដែលត្រូវធ្វើប្រតិបត្តិការ
- មាត់ច្រក កំពង់ផែដែលត្រូវធ្វើប្រតិបត្តិការនាំចូលនាំចេញ
- ទីតាំងនិងអាសយដ្ឋានគ្រឹះស្ថានលាយផ្សំឬវេចខ្ចប់ជាថ្មីផលិតផលថ្នាំកសិកម្មឬជីកសិកម្ម
- ចំនួនទីតាំងនិងអាសយដ្ឋានឃ្លាំងសន្និធិថ្នាំកសិកម្មឬជីកសិកម្មដែលត្រូវធ្វើប្រតិវេទន៍
- ប្រភេទ ចំនួន មធ្យោបាយដឹកជញ្ជូនដែលមានអត្តសញ្ញាណច្បាស់លាស់
- កាលបរិច្ឆេទ ពេលវេលាដែលមធ្យោបាយដឹកជញ្ជូនថ្នាំកសិកម្មឬជីកសិកម្មមកដល់ ឬ នឹងត្រូវដឹកចេញពីឃ្លាំងសន្និធិដែលត្រូវត្រួតពិនិត្យ។

គំរូលិខិតប្រតិវេទន៍លើប្រតិបត្តិការពាក់ព័ន្ធនឹងថ្នាំកសិកម្មឬជីកសិកម្ម ត្រូវបានកំណត់នៅក្នុង ឧបសម្ព័ន្ធទី១នៃប្រកាសនេះ។

**ប្រការ ៩.-**

រូបវន្តបុគ្គលឬនីតិបុគ្គលដែលធ្វើប្រតិវេទន៍ អំពីប្រតិបត្តិការពាក់ព័ន្ធថ្នាំកសិកម្មឬជីកសិកម្ម មាន កាតព្វកិច្ច ដូចខាងក្រោម៖

- ១- ត្រូវអនុញ្ញាតនិងផ្តល់កិច្ចសហការឲ្យមន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ច ធ្វើការត្រួតពិនិត្យ។
- ២- ត្រូវបង្ហាញលិខិតអនុញ្ញាតនិងវិញ្ញាបនបត្រពាក់ព័ន្ធប្រតិបត្តិការរបស់ខ្លួន លិខិតប្រតិវេទន៍ កំណត់ត្រាពាណិជ្ជកម្មតាមប្រតិបត្តិការនីមួយៗ និងឯកសារពាក់ព័ន្ធផ្សេងទៀត តាមការតម្រូវ ដោយអនុលោម តាមនីតិវិធីនៃប្រកាសនេះ។
- ៣- ត្រូវឆ្លើយបំភ្លឺ ពន្យល់ និងផ្តល់ព័ត៌មានឬឯកសារពាក់ព័ន្ធនឹងប្រតិបត្តិការ ថ្នាំកសិកម្មឬជីកសិកម្ម ដែលត្រូវធ្វើប្រតិវេទន៍។
- ៤- ត្រូវបំពេញឬឆ្លើយតបនឹងបញ្ជីសំណួរ របស់មន្ត្រីអធិការកិច្ចថ្នាំកសិកម្មនិងជីកសិកម្មពាក់ព័ន្ធ នឹងប្រតិបត្តិការថ្នាំកសិកម្មឬជីកសិកម្មដែលត្រូវធ្វើប្រតិវេទន៍។
- ៥- ត្រូវផ្តល់សំណាកថ្នាំកសិកម្មឬជីកសិកម្មសម្រាប់ការធ្វើវិភាគផ្ទៀងផ្ទាត់ និងចូលរួមបំពេញ សំណុំបែបបទនៅក្នុងដំណើរការត្រួតពិនិត្យ។
- ៦- ត្រូវបំពេញកាតព្វកិច្ចផ្សេងទៀតក្នុងក្របខ័ណ្ឌ នៃការត្រួតពិនិត្យដើមគ្រាថ្នាំកសិកម្មឬជីកសិកម្ម ដោយអនុលោមតាមបទដ្ឋានគតិយុត្តពាក់ព័ន្ធ និងប្រកាសនេះ។

**ប្រការ ១០.-**

គំរូកំណត់ត្រាពាណិជ្ជកម្មថ្នាំកសិកម្មឬជីកសិកម្មតាមប្រតិបត្តិការនីមួយៗ ត្រូវបានកំណត់ដោយ ឧបសម្ព័ន្ធទី២នៃប្រកាសនេះ។

គំរូបញ្ជីសំណួរសម្រាប់ការត្រួតពិនិត្យដើមគ្រានូវផលិតផលថ្នាំកសិកម្មឬជីកសិកម្ម ត្រូវកំណត់ ដោយនាយកដ្ឋាននីតិកម្មកសិកម្ម។

**ផ្នែកទី២៖ នីតិវិធីត្រួតពិនិត្យដើមគ្រាលើផលិតផលនាំចូល**

**ប្រការ ១១.-**

ប្រតិបត្តិករដែលកាន់កាប់លិខិតអនុញ្ញាតនាំចូលថ្នាំកសិកម្មឬជីកសិកម្ម មានកាតព្វកិច្ច ធ្វើលិខិត ប្រតិវិធីជូននាយកដ្ឋាននីតិកម្មកសិកម្ម អំពីការនាំចូលមកដល់នៅក្នុងឃ្លាំងអចិន្ត្រៃយ៍របស់ប្រតិបត្តិករ នៅក្នុងរយៈពេលយ៉ាងតិច ១៥ (ដប់ប្រាំ) ថ្ងៃ មុនថ្ងៃនាំចូលជាក់ស្តែង។

នាយកដ្ឋាននីតិកម្មកសិកម្ម ត្រូវចាត់មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ចនៅ ក្នុងរយៈពេលមិនលើសពី ៥ (ប្រាំ) ថ្ងៃ ដោយគិតចាប់ពីថ្ងៃទទួលលិខិតប្រតិវិធី ដើម្បីចុះធ្វើការត្រួតពិនិត្យ ដើមគ្រាចំពោះផលិតផលថ្នាំកសិកម្មឬជីកសិកម្មដែលប្រតិបត្តិករធ្វើការនាំចូលជាក់ស្តែង។

ក្នុងករណីប្រតិបត្តិករមិនធ្វើប្រតិវិធីអំពីស្ថានភាពនៃការនាំចូលផលិតផលរបស់ខ្លួន មន្ត្រីអធិការ កិច្ចថ្នាំកសិកម្មនិងជីកសិកម្មមានសមត្ថកិច្ច ត្រូវចុះធ្វើការត្រួតពិនិត្យដើមគ្រា និងត្រូវចាត់វិធានការអនុវត្ត ច្បាប់តាមនីតិវិធី។

**ប្រការ ១២.-**

ប្រតិបត្តិករដែលខកខានក្នុងការធ្វើប្រតិបត្តិការនាំចូលថ្នាំកសិកម្មឬជីកសិកម្ម ត្រូវធ្វើលិខិតជូនដំណឹង ជូននាយកដ្ឋាននីតិកម្មកសិកម្ម អំពីស្ថានភាពខកខាននៃការនាំចូលផលិតផលរបស់ខ្លួន នៅក្នុងរយៈពេល យ៉ាងយូរ ៣ (បី) ខែ ដោយគិតចាប់ពីកាលបរិច្ឆេទចេញលិខិតអនុញ្ញាតនាំចូល។

ក្នុងករណីប្រតិបត្តិករមិនធ្វើប្រតិវិធីអំពីស្ថានភាពខកខាននៃការនាំចូលផលិតផលរបស់ខ្លួន នៅ ក្នុងរយៈពេល ៣ (បី) ខែ ដោយគិតចាប់ពីកាលបរិច្ឆេទនៃការចេញលិខិតអនុញ្ញាតនាំចូល មន្ត្រីអធិការកិច្ច ថ្នាំកសិកម្មនិងជីកសិកម្មមានសមត្ថកិច្ច ត្រូវចុះធ្វើការត្រួតពិនិត្យ និងត្រូវចាត់វិធានការអនុវត្តច្បាប់តាម នីតិវិធី។

**ប្រការ ១៣.-**

នៅក្នុងការត្រួតពិនិត្យដើមគ្រា ចំពោះថ្នាំកសិកម្មឬជីកសិកម្មដែលនាំចូល មន្ត្រីអធិការកិច្ចថ្នាំកសិកម្ម និងជីកសិកម្មមានសមត្ថកិច្ចមានសិទ្ធិនិងភារកិច្ច ដូចខាងក្រោម៖

- ១- ត្រួតពិនិត្យឯកសារពាក់ព័ន្ធ៖
  - លិខិតអនុញ្ញាតនាំចូលថ្នាំកសិកម្មឬជីកសិកម្ម
  - វិញ្ញាបនបត្របញ្ជាក់បញ្ជីកាត់ផលិតផលថ្នាំកសិកម្មឬជីកសិកម្មដែលត្រូវធ្វើការនាំចូល
  - វិញ្ញាបនបត្របញ្ជាក់លទ្ធផលវិភាគបរិមាណយធានានៃជីកសិកម្មចេញពីប្រទេសប្រដាប់ដើមនាំចេញ នៅពេលផ្ទុកទំនិញនាំចេញមកព្រះរាជាណាចក្រកម្ពុជា



- កំណត់ត្រាពាណិជ្ជកម្មថ្នាំកសិកម្មឬដីកសិកម្មប្រភេទ “ក” ស្តីពីប្រតិបត្តិការនាំចូល ស្របតាមគំរូដែលដាក់ឱ្យប្រើប្រាស់
- ឯកសារពាក់ព័ន្ធប្រតិបត្តិការនាំចូល រួមមាន៖ ឯកសារនាវានិងការដឹកជញ្ជូន ឯកសារ បញ្ជីទំនិញ(Packing List) វិក្កយបត្រទំនិញ(Invoice) និងកិច្ចសន្យាផ្គត់ផ្គង់ផលិត ផលថ្នាំកសិកម្មឬដីកសិកម្មរវាងក្រុមហ៊ុននាំចូលជាមួយក្រុមហ៊ុននាំចេញពីបរទេស
- ឯកសាររបស់អាជ្ញាធរគយនិងរដ្ឋាករកម្ពុជា បញ្ជាក់អំពីការបញ្ជូនទំនិញពីគយ
- ឯកសារបញ្ជូលឃ្លាំង បញ្ជូនឃ្លាំងផលិតផលថ្នាំកសិកម្មឬដីកសិកម្ម ដែលមាន ព័ត៌មានបញ្ជាក់អំពីប្រភពដើម និងទិសដៅផ្គត់ផ្គង់ចែកចាយច្បាស់លាស់
- ឯកសារពាក់ព័ន្ធផ្សេងទៀត តាមការតម្រូវរបស់ក្រសួងកសិកម្ម រុក្ខាប្រមាញ់ និង នេសាទ។

២- ត្រួតពិនិត្យការអនុវត្តការតម្រូវបមណីយ ចំពោះផលិតផលថ្នាំកសិកម្មឬដីកសិកម្មដែលនាំចូល ដោយផ្អែកផ្អាកជាមួយទិន្នន័យនិងព័ត៌មានដែលប្រតិបត្តិករបានអះអាងនៅពេលធ្វើការចុះបញ្ជី រួមមាន៖

- សំបកវេចខ្ចប់ និងស្លាកសញ្ញាព័ត៌មានជាភាសាខ្មែរ ដែលត្រូវអនុលោមតាមការតម្រូវ បមណីយ
- បមណីយគុណភាពនៃផលិតផលថ្នាំកសិកម្មឬដីកសិកម្មដែលនាំចូល ដោយត្រូវដកយក សំណាកដើម្បីវិភាគផ្ទៀងផ្ទាត់បមណីយដើមដែលបានអះអាង
- ការអនុវត្តវិធានសុវត្ថិភាពសម្រាប់ឃ្លាំងសន្តិសុខ និងការអនុវត្តវិធានបច្ចេកទេសសម្រាប់ការ ធ្វើសន្តិសុខថ្នាំកសិកម្មឬដីកសិកម្ម
- វត្តមាននិងការទទួលខុសត្រូវរបស់បុគ្គលិកបច្ចេកទេសប្រចាំការនៅគ្រឹះស្ថាននាំចូល និង នៅក្នុងឃ្លាំងសន្តិសុខផលិតផលថ្នាំកសិកម្មឬដីកសិកម្មរបស់ក្រុមហ៊ុន។

**ផ្នែកទី៣៖ នីតិវិធីត្រួតពិនិត្យដើមគ្រាលើផលិតផលលាយផ្សំ ឬវេចខ្ចប់ជាថ្មី**

**ប្រការ ១៤.-**

ប្រតិបត្តិករដែលកាន់កាប់លិខិតអនុញ្ញាតធ្វើប្រតិបត្តិការលាយផ្សំឬវេចខ្ចប់ជាថ្មី នូវថ្នាំកសិកម្មឬដី កសិកម្ម មានកាតព្វកិច្ចធ្វើលិខិតប្រតិវិធីទូទៅនាយកដ្ឋាននីតិកម្មកសិកម្ម អំពីផលិតផលថ្នាំកសិកម្មឬ ដីកសិកម្មដែលបានមកពីការលាយផ្សំឬវេចខ្ចប់ជាថ្មី នៅក្នុងឃ្លាំងអចិន្ត្រៃយ៍នៃគ្រឹះស្ថានលាយផ្សំឬវេចខ្ចប់ ជាថ្មីរបស់ប្រតិបត្តិករ ចំនួនយ៉ាងតិច ២ (ពីរ)ដងក្នុងមួយឆ្នាំ។

នាយកដ្ឋាននីតិកម្មកសិកម្ម ត្រូវចាត់មន្ត្រីអធិការកិច្ចថ្នាំកសិកម្មនិងដីកសិកម្មមានសមត្ថកិច្ចនៅ ក្នុងរយៈពេលមិនលើសពី ៥ (ប្រាំ)ថ្ងៃ ដោយគិតចាប់ពីថ្ងៃទទួលលិខិតប្រតិវិធីទូទៅ ដើម្បីចុះធ្វើការត្រួតពិនិត្យ ដើមគ្រាចំពោះផលិតផលថ្នាំកសិកម្មឬដីកសិកម្មដែលចេញពីប្រតិបត្តិការលាយផ្សំឬវេចខ្ចប់ជាថ្មីរបស់ក្រុមហ៊ុន ហ៊ុនដែលធ្វើប្រតិវិធីទូទៅ។

ក្នុងករណីប្រតិបត្តិការមិនធ្វើប្រតិបត្តិការលាយផ្សំឬផ្សំផលិតផលថ្នាំកសិកម្មឬដីកសិកម្ម ដែលបានមកពីការលាយ ផ្សំឬផ្សំផលិតផលថ្នាំ ក្នុងឃ្លាំងអចិន្ត្រៃយ៍នៃគ្រឹះស្ថានលាយផ្សំឬផ្សំផលិតផលថ្នាំរបស់ប្រតិបត្តិការ មន្ត្រីអធិការ កិច្ចការកសិកម្មនិងដីកសិកម្មមានសមត្ថកិច្ច ត្រូវចុះធ្វើការត្រួតពិនិត្យដើមគ្រា និងត្រូវចាត់វិធានការអនុវត្ត ច្បាប់តាមនីតិវិធី។

**ប្រការ ១៥.-**

ប្រតិបត្តិការដែលខកខានក្នុងការធ្វើប្រតិបត្តិការលាយផ្សំឬផ្សំផលិតផលថ្នាំកសិកម្មឬ ដីកសិកម្ម ត្រូវធ្វើលិខិតជូនដំណឹងជូននាយកដ្ឋាននីតិកម្មកសិកម្ម អំពីស្ថានភាពខកខាននៃប្រតិបត្តិការ របស់ខ្លួន នៅក្នុងរយៈពេលយ៉ាងហោច ៦ (ប្រាំមួយ)ខែម្តង ដោយគិតចាប់ពីកាលបរិច្ឆេទចេញលិខិតអនុញ្ញាត ឲ្យធ្វើប្រតិបត្តិការលាយផ្សំឬផ្សំផលិតផលថ្នាំ។

ក្នុងករណីប្រតិបត្តិការមិនធ្វើប្រតិបត្តិការ អំពីស្ថានភាពខកខាននៃប្រតិបត្តិការលាយផ្សំឬផ្សំផលិតផលថ្នាំ របស់ខ្លួននៅក្នុងរយៈពេល ៦ (ប្រាំមួយ)ខែ ដោយគិតចាប់ពីកាលបរិច្ឆេទនៃការចេញលិខិតអនុញ្ញាតធ្វើ ប្រតិបត្តិការលាយផ្សំឬផ្សំផលិតផលថ្នាំ មន្ត្រីអធិការកិច្ចការកសិកម្មនិងដីកសិកម្មមានសមត្ថកិច្ច ត្រូវចុះធ្វើការ ត្រួតពិនិត្យ និងចាត់វិធានការអនុវត្តច្បាប់តាមនីតិវិធី។

**ប្រការ ១៦.-**

នៅក្នុងការត្រួតពិនិត្យដើមគ្រា ចំពោះថ្នាំកសិកម្មឬដីកសិកម្មដែលចេញពីប្រតិបត្តិការលាយផ្សំឬ ផ្សំផលិតផលថ្នាំ មន្ត្រីអធិការកិច្ចការកសិកម្មនិងដីកសិកម្មមានសមត្ថកិច្ចមានសិទ្ធិនិងភារកិច្ច ដូចខាងក្រោម៖

- ១- ត្រួតពិនិត្យឯកសារពាក់ព័ន្ធ៖
  - លិខិតអនុញ្ញាតធ្វើប្រតិបត្តិការលាយផ្សំឬផ្សំផលិតផលថ្នាំកសិកម្មឬដីកសិកម្ម
  - វិញ្ញាបនបត្របញ្ជាក់បញ្ជីកាតផលិតផលថ្នាំកសិកម្មឬដីកសិកម្មដែលត្រូវធ្វើការលាយផ្សំ ឬផ្សំផលិតផលថ្នាំ
  - កំណត់ត្រាពាណិជ្ជកម្មថ្នាំកសិកម្មឬដីកសិកម្មប្រភេទ “ខ” ស្តីពីប្រតិបត្តិការលាយផ្សំឬ ផ្សំផលិតផលថ្នាំកសិកម្មឬដីកសិកម្ម ស្របតាមគំរូដែលដាក់ឲ្យប្រើប្រាស់
  - ឯកសារពាក់ព័ន្ធប្រតិបត្តិការនាំចូលវត្ថុធាតុដើម រួមមាន៖ ឯកសារនាំនិងការដឹក ជញ្ជូន ឯកសារបញ្ជីទំនិញ(Packing List) វិក្កយបត្រទំនិញ(Invoice) និងឯកសារ របស់អាជ្ញាធរគយនិងរដ្ឋាករកម្ពុជាពាក់ព័ន្ធការនាំចូលវត្ថុធាតុដើម
  - ឯកសារបញ្ជូលឃ្លាំង បញ្ជីឃ្លាំងផលិតផលថ្នាំកសិកម្មឬដីកសិកម្ម ដែលមាន ព័ត៌មានបញ្ជាក់អំពីប្រភពដើម និងទិសដៅផ្គត់ផ្គង់ចែកចាយច្បាស់លាស់
  - ឯកសារពាក់ព័ន្ធផ្សេងទៀត តាមការតម្រូវរបស់ក្រសួងកសិកម្ម រុក្ខាប្រមាញ់ និង នេសាទ។

២- ត្រួតពិនិត្យការអនុវត្តការតម្រូវបម្រើបម្រើ ចំពោះផលិតផលថ្នាំកសិកម្មឬដីកសិកម្មដែលចេញ ពីប្រតិបត្តិការលាយផ្សំឬផ្សំផលិតផលថ្នាំ ដោយផ្ទៀងផ្ទាត់ជាមួយទិន្នន័យនិងព័ត៌មានដែលប្រតិបត្តិការបានអះអាង នៅពេលធ្វើការចុះបញ្ជី រួមមាន៖

- សំបកផ្សំផលិតផល និងស្លាកសញ្ញាព័ត៌មានជាភាសាខ្មែរ ដែលត្រូវអនុលោមតាមការតម្រូវ បម្រើបម្រើ



- បមាណីយគុណភាពនៃផលិតផលថ្នាំកសិកម្មឬជីកសិកម្មដែលបានធ្វើការលាយផ្សំឬវេចខ្ចប់ជាថ្មី ដោយត្រូវដកយកសំណាកដើម្បីវិភាគផ្ទៀងផ្ទាត់បមាណីយដើមដែលបានអះអាង
- ការអនុវត្តការត្រួតពិនិត្យបមាណីយនិងវិធានសុវត្ថិភាពសម្រាប់ប្រតិបត្តិការលាយផ្សំឬវេចខ្ចប់ជាថ្មី
- ការអនុវត្តវិធានសុវត្ថិភាពសម្រាប់ឃ្នាំងសន្លឹក និងការអនុវត្តវិធានបច្ចេកទេសសម្រាប់ការធ្វើសន្លឹកថ្នាំកសិកម្មឬជីកសិកម្ម ដែលចេញពីប្រតិបត្តិការលាយផ្សំឬវេចខ្ចប់ជាថ្មី
- វត្តមាននិងការទទួលខុសត្រូវរបស់បុគ្គលិកបច្ចេកទេសប្រចាំការនៅគ្រឹះស្ថានលាយផ្សំឬវេចខ្ចប់ជាថ្មី និងនៅក្នុងឃ្នាំងសន្លឹកផលិតផលថ្នាំកសិកម្មឬជីកសិកម្ម។

**ផ្នែកទី៤៖ នីតិវិធីត្រួតពិនិត្យដើមគ្រាលើផលិតផលនាំចេញ**

**ប្រការ ១៧.-**

ប្រតិបត្តិករដែលស្នើសុំលិខិតអនុញ្ញាតនាំចេញថ្នាំកសិកម្មឬជីកសិកម្ម មានកាតព្វកិច្ចធ្វើលិខិតប្រតិវេទន៍ជូននាយកដ្ឋាននីតិកម្មកសិកម្ម អំពីការនាំចេញផលិតផលថ្នាំកសិកម្មឬជីកសិកម្មពីឃ្នាំងអចិន្ត្រៃយ៍របស់ប្រតិបត្តិករ នៅក្នុងរយៈពេលយ៉ាងតិច ៤៥ (សែសិបប្រាំ) ថ្ងៃ មុនកាលបរិច្ឆេទនាំចេញ។

នាយកដ្ឋាននីតិកម្មកសិកម្ម ត្រូវចាត់មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ចនៅក្នុងរយៈពេលមិនលើសពី ៥ (ប្រាំ) ថ្ងៃ ដោយគិតចាប់ពីថ្ងៃទទួលលិខិតប្រតិវេទន៍ ដើម្បីចុះធ្វើការត្រួតពិនិត្យដើមគ្រាចំពោះផលិតផលថ្នាំកសិកម្មឬជីកសិកម្ម ដែលប្រតិបត្តិករស្នើសុំធ្វើការនាំចេញជាក់ស្តែង។

រយៈពេលនៃការត្រួតពិនិត្យដើមគ្រាសម្រាប់ថ្នាំកសិកម្មឬជីកសិកម្មនាំចេញ មិនត្រូវបានរាប់បញ្ចូលក្នុងដំណើរការពិនិត្យសម្រេចរបស់ក្រសួងកសិកម្ម រុក្ខាប្រមាញ់ និងនេសាទ លើការស្នើសុំលិខិតអនុញ្ញាតនាំចេញថ្នាំកសិកម្មឬជីកសិកម្មនោះឡើយ។

**ប្រការ ១៨.-**

រាល់ផលិតផលថ្នាំកសិកម្មឬជីកសិកម្មដែលធ្វើការនាំចេញ ត្រូវធ្វើប្រតិវេទន៍ជាចាំបាច់សម្រាប់ការត្រួតពិនិត្យដើមគ្រាដោយមន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ច។

ក្រសួងកសិកម្ម រុក្ខាប្រមាញ់ និងនេសាទ មិនផ្តល់លិខិតអនុញ្ញាតនាំចេញថ្នាំកសិកម្មឬជីកសិកម្មចំពោះប្រតិបត្តិករណាដែលខកខានឬចេតនាមិនធ្វើប្រតិវេទន៍អំពីការនាំចេញរបស់ខ្លួន និងមិនបានឆ្លងកាត់ការត្រួតពិនិត្យដើមគ្រា ដោយអនុលោមតាមនីតិវិធីនៃប្រកាសនេះឡើយ។

**ប្រការ ១៩.-**

នៅក្នុងការត្រួតពិនិត្យដើមគ្រា ចំពោះថ្នាំកសិកម្មឬជីកសិកម្មដែលស្នើសុំនាំចេញ មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ចមានសិទ្ធិនិងភារកិច្ច ដូចខាងក្រោម៖

- ១- ត្រួតពិនិត្យឯកសារពាក់ព័ន្ធ៖
  - ពាក្យស្នើសុំលិខិតអនុញ្ញាតនាំចេញថ្នាំកសិកម្មឬជីកសិកម្ម
  - លិខិតអនុញ្ញាតធ្វើប្រតិបត្តិការលាយផ្សំឬវេចខ្ចប់ជាថ្មីផលិតផលថ្នាំកសិកម្មឬជីកសិកម្មសម្រាប់ការនាំចេញ



- វិញ្ញាបនបត្របញ្ជាក់បញ្ជីកាតាលិកផលិតផលថ្នាំកសិកម្មឬជីកសិកម្មដែលត្រូវធ្វើការនាំចេញ
- កិច្ចសន្យាផ្គត់ផ្គង់ផលិតផលថ្នាំកសិកម្មឬជីកសិកម្មសម្រាប់ការនាំចេញ និងឯកសារបញ្ជីទំនិញដែលស្នើនាំចេញ
- កំណត់ត្រាពាណិជ្ជកម្មថ្នាំកសិកម្មឬជីកសិកម្មប្រភេទ "គ" ស្តីពីប្រតិបត្តិការនាំចេញស្របតាមគំរូដែលដាក់ឱ្យប្រើប្រាស់
- ឯកសារពាក់ព័ន្ធផ្សេងទៀត តាមការតម្រូវរបស់ក្រសួងកសិកម្ម រុក្ខាប្រមាញ់ និងនេសាទ។

២- ត្រួតពិនិត្យការអនុវត្តការតម្រូវបណ្តោះអាសន្ន ចំពោះផលិតផលថ្នាំកសិកម្មឬជីកសិកម្មដែលនាំចូលដោយផ្ទៀងផ្ទាត់ជាមួយទិន្នន័យនិងព័ត៌មានដែលប្រតិបត្តិករបានអះអាងនៅពេលធ្វើការចុះបញ្ជី រួមមាន៖

- សំបកវេចខ្ចប់ និងស្លាកសញ្ញាព័ត៌មាន ដែលត្រូវអនុលោមតាមការតម្រូវបណ្តោះអាសន្ន
- បណ្តោះអាសន្ននៃផលិតផលថ្នាំកសិកម្មឬជីកសិកម្មដែលត្រូវនាំចេញ ដោយដកយកសំណាកដើម្បីវិភាគផ្ទៀងផ្ទាត់បណ្តោះអាសន្នដើមដែលបានអះអាង
- ការអនុវត្តវិធានសុវត្ថិភាពសម្រាប់យ៉ូឡូស្ត្រូនី និងការអនុវត្តវិធានបច្ចេកទេសសម្រាប់ការធ្វើសន្និធិថ្នាំកសិកម្មឬជីកសិកម្ម
- វត្តមាននិងការទទួលខុសត្រូវរបស់បុគ្គលិកបច្ចេកទេសប្រចាំការនៅគ្រឹះស្ថាននាំចេញ និងនៅក្នុងយ៉ូឡូស្ត្រូនីផលិតផលថ្នាំកសិកម្មឬជីកសិកម្មរបស់ក្រុមហ៊ុន។

**ផ្នែកទី៥ ៖ នីតិវិធីបណ្តោះអាសន្នការត្រួតពិនិត្យដើមគ្រា**

**ប្រការ ២០.-**

នៅរាល់ប្រតិបត្តិការត្រួតពិនិត្យដើមគ្រាថ្នាំកសិកម្មឬជីកសិកម្ម មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ច ត្រូវធ្វើកំណត់ហេតុត្រួតពិនិត្យនិងបំពេញទម្រង់បែបបទពាក់ព័ន្ធ នៅក្នុងប្រតិបត្តិការត្រួតពិនិត្យ ដោយត្រូវអានឱ្យប្រតិបត្តិករសាមីបានជ្រាបដោយផ្ទាល់ ដើម្បីចុះហត្ថលេខាឬផ្តិតស្នាមម្រាមដៃទទួលស្គាល់លទ្ធផលនៃការត្រួតពិនិត្យ។

**ប្រការ ២១.-**

ក្នុងករណីលទ្ធផលនៃការត្រួតពិនិត្យដើមគ្រា ត្រូវបានរកឃើញកំហុសរបស់ប្រតិបត្តិករដែលល្មើសនឹងច្បាប់ស្តីពីការគ្រប់គ្រងថ្នាំកសិកម្មនិងជីកសិកម្មនិងបទដ្ឋានគតិយុត្តពាក់ព័ន្ធជាធរមាន មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ចមានសិទ្ធិចាត់វិធានការដូចខាងក្រោម៖

- (១)- ផ្អាកជាបណ្តោះអាសន្នការផ្គត់ផ្គង់ចែកចាយ ឬផ្អាកការធ្វើចរាចរណ៍ផលិតផលថ្នាំកសិកម្មឬជីកសិកម្មចេញពីយ៉ូឡូស្ត្រូនីរបស់ប្រតិបត្តិករ។
- (២)- ដកហូតជាបណ្តោះអាសន្នលិខិតអនុញ្ញាតផ្គត់ផ្គង់ចែកចាយថ្នាំកសិកម្មឬជីកសិកម្ម លិខិតអនុញ្ញាតពាក់ព័ន្ធផ្សេងទៀត។
- (៣)- ចាប់យកវត្ថុតាង និងបិទស្លាកបោះត្រាលើវត្ថុតាង។

- (៤)- តម្រូវឱ្យប្រតិបត្តិការប្រមូលបញ្ចូលឃ្នាំងវិញ នូវផលិតផលថ្នាំកសិកម្មឬជីកសិកម្មដែលបានចោលលើដីផ្សារ ក្នុងករណីការផ្តល់សុពលភាពផ្គត់ផ្គង់ចែកចាយត្រូវបានបដិសេធដោយរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ។
- (៥)- ចាត់វិធានការពិន័យអន្តរការណ៍ ឬដោះស្រាយបទល្មើសស្របតាមបទប្បញ្ញត្តិនិងនីតិវិធីនៃច្បាប់ស្តីពីការគ្រប់គ្រងថ្នាំកសិកម្មនិងជីកសិកម្មជាធរមាន។
- (៦)- ចងក្រងសំណុំរឿងនៃបទល្មើសដើម្បីបញ្ជូនទៅតុលាការតាមនីតិវិធី។
- (៧)- ចាត់វិធានការផ្សេងទៀតស្របតាមច្បាប់ជាធរមាន។

**ប្រការ ២២.-**

នៅក្រោយពេលបញ្ចប់ប្រតិបត្តិការត្រួតពិនិត្យដើមគ្រា មន្ត្រីអធិការកិច្ចថ្នាំកសិកម្មនិងជីកសិកម្មមានសមត្ថកិច្ច ត្រូវធ្វើរបាយការណ៍ជាលាយលក្ខណ៍អក្សរជូនប្រធាននាយកដ្ឋាននីតិកម្មកសិកម្ម ក្នុងរយៈពេលមិនលើសពី ១០ (ដប់) ថ្ងៃ ដោយគិតចាប់ពីថ្ងៃបញ្ចប់ការងារត្រួតពិនិត្យដើមគ្រា។

នាយកដ្ឋាននីតិកម្មកសិកម្មត្រូវសរុបរបាយការណ៍ត្រួតពិនិត្យដើមគ្រា ដើម្បីស្នើសុំក្រសួងពិនិត្យសម្រេចផ្តល់សុពលភាពផ្គត់ផ្គង់ចែកចាយ ក្នុងរយៈពេលមិនលើសពី ៥ (ប្រាំ) ថ្ងៃ ដោយគិតចាប់ពីថ្ងៃទទួលរបាយការណ៍ត្រួតពិនិត្យដើមគ្រា។

**ប្រការ ២៣.-**

លទ្ធផលនៃការវិភាគសំណាកថ្នាំកសិកម្មឬជីកសិកម្ម ដែលបានដកយកនៅក្នុងប្រតិបត្តិការត្រួតពិនិត្យដើមគ្រា ត្រូវបញ្ជូនមកនាយកដ្ឋាននីតិកម្មកសិកម្មវិញ ដើម្បីដាក់បញ្ចូលក្នុងសំណុំរឿងតាមករណីដែលបានត្រួតពិនិត្យ។

ក្នុងករណីលទ្ធផលនៃការវិភាគសំណាកបានបង្ហាញភាពមិនអនុលោមនៃសមាសភាពនិងបមាណីយគុណភាពផលិតផលថ្នាំកសិកម្មឬជីកសិកម្មដែលបានត្រួតពិនិត្យ ឬក្នុងករណីប្រតិបត្តិការប្រព្រឹត្តល្មើសនឹងនីតិវិធីជាធរមាន ដូចបានចុះក្នុងកំណត់ហេតុត្រួតពិនិត្យ នាយកដ្ឋាននីតិកម្មកសិកម្មត្រូវកោះអញ្ជើញសាមីប្រតិបត្តិការដើម្បីមកដោះស្រាយបទល្មើសស្របតាមនីតិវិធី។

ក្នុងករណីសាមីប្រតិបត្តិការខកខានមិនមកដោះស្រាយបទល្មើសតាមលិខិតកោះអញ្ជើញ ទោះជាដោយមានមូលហេតុណាមួយក្តី ឬចេតនាមិនដោះស្រាយបទល្មើស នាយកដ្ឋាននីតិកម្មកសិកម្មត្រូវបញ្ជូនសំណុំរឿងករណីបទល្មើសទៅសាលាដំបូងរាជធានីប្រទេសសាមីស្របតាមការសម្រេចរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ហើយត្រូវចុះក្នុងកំណត់ត្រានូវឈ្មោះប្រតិបត្តិការដែលមិនអនុវត្តច្បាប់ទាំងនោះ ដើម្បីមានវិធានការចំពោះសំណើសុំធ្វើប្រតិបត្តិការពាក់ព័ន្ធថ្មីបន្ថែមទៀត នៅពេលខាងមុខ។

**ផ្នែកទី៦៖ ការផ្តល់សុពលភាពផ្គត់ផ្គង់ចែកចាយ**

**ប្រការ ២៤.-**

ដោយផ្អែកតាមសេចក្តីសម្រេចរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ លើការផ្តល់សុពលភាពផ្គត់ផ្គង់ចែកចាយ នាយកដ្ឋាននីតិកម្មកសិកម្ម ត្រូវជូនដំណឹងជាលាយលក្ខណ៍អក្សរ ដល់



ប្រតិបត្តិការសាមី អំពីការផ្តល់សុពលភាពផ្គត់ផ្គង់ចែកចាយថ្នាំកសិកម្មឬជីកសិកម្ម នៅក្នុងរយៈពេល ២(ពីរ) ថ្ងៃ ដោយគិតចាប់ពីកាលបរិច្ឆេទទទួលសេចក្តីសម្រេចផ្តល់សុពលភាពផ្គត់ផ្គង់ចែកចាយ ។

នាយកដ្ឋាននីតិកម្មកសិកម្ម អាចជូនដំណឹងដោយផ្ទាល់មាត់ជាមុនចំពោះប្រតិបត្តិការពាក់ព័ន្ធ ស្តីពី ការផ្តល់សុពលភាពផ្គត់ផ្គង់ចែកចាយផលិតផលថ្នាំកសិកម្មឬជីកសិកម្ម តាមការចាំបាច់។

គំរូសេចក្តីជូនដំណឹងស្តីពីការផ្តល់សុពលភាពផ្គត់ផ្គង់ចែកចាយថ្នាំកសិកម្មឬជីកសិកម្ម ត្រូវបាន កំណត់នៅក្នុងឧបសម្ព័ន្ធទី៣នៃប្រកាសនេះ។

**ជំពូកទី៤  
ទោសប្បញ្ញត្តិ**

**ប្រការ ២៥.-**

រូបវន្តបុគ្គលឬនីតិបុគ្គលដែលប្រព្រឹត្តល្មើស ឬមិនគោរពតាមនីតិវិធីនិងបទប្បញ្ញត្តិដូចមានចែងក្នុង ប្រកាសនេះ ត្រូវទទួលទណ្ឌកម្មជាក់លាក់ដោយអនុលោមតាមទោសប្បញ្ញត្តិដូចមានចែងក្នុងច្បាប់ស្តីពី ការគ្រប់គ្រងថ្នាំកសិកម្មនិងជីកសិកម្ម និងបទប្បញ្ញត្តិច្បាប់ពាក់ព័ន្ធផ្សេងទៀតជាធរមាន។

**ជំពូកទី៥  
វេសនប្បញ្ញត្តិ**

**ប្រការ ២៦.-**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍។

**ប្រការ ២៧.-**

អគ្គលេខាធិការ អគ្គាធិការ នាយកខុទ្ទកាល័យ ប្រធាននាយកដ្ឋាននីតិកម្មកសិកម្ម ប្រធាន នាយកដ្ឋានគណនេយ្យ ហិរញ្ញវត្ថុ ប្រធាននាយកដ្ឋានកិច្ចការរដ្ឋបាល ប្រធានអង្គភាពពាក់ព័ន្ធក្រោមឱវាទ ក្រសួងកសិកម្ម រុក្ខាប្រមាញ់ និងនេសាទ និងប្រធានមន្ទីរកសិកម្មរាជធានី ខេត្ត ត្រូវទទួលបន្ទុកអនុវត្ត ប្រកាសនេះតាមភារកិច្ចរៀងខ្លួនៗ ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ, ថ្ងៃទី ០៤ ខែ មិថុនា ឆ្នាំ២០១៥  
**រដ្ឋមន្ត្រី**

**ក្រសួងកសិកម្ម រុក្ខាប្រមាញ់ និងនេសាទ**

- កន្លែងទទួល:**
- ទីស្តីការគណៈរដ្ឋមន្ត្រី
  - ក្រសួងមហាផ្ទៃ
  - ក្រសួងសេដ្ឋកិច្ច ហិរញ្ញវត្ថុ
  - ក្រសួងយុត្តិធម៌
  - អគ្គលេខាធិការរាជរដ្ឋាភិបាល
  - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
  - ខុទ្ទកាល័យឯកឧត្តម លោកជំទាវ ឧបនាយករដ្ឋមន្ត្រី
  - សាលារាជធានី ខេត្ត
  - ដូចប្រការ២៧
  - រាជកិច្ច
  - ឯកសារ កាលប្បវត្តិ



**បណ្ឌិត វិបុល ធីប៊ុន**

ឧបសម្ព័ន្ធទី១ នៃប្រកាសលេខ ០៩៩ ប្រក.កសក ចុះថ្ងៃទី ០៤ ខែ កុម្ភៈ ឆ្នាំ២០១៥

ស្តីពី នីតិវិធីនៃការត្រួតពិនិត្យដើមគ្រាដល់ការផ្តល់សុពលភាពផ្គត់ផ្គង់បេក្ខនាមប្រាក់កម្មប្រដាប់កសិកម្ម

**គំរូលិខិតប្រតិបត្តិការពាក់ព័ន្ធនឹងប្រាក់កម្មប្រដាប់កសិកម្ម**

**ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ**

**លិខិតប្រតិបត្តិការ  
សម្រាប់ការត្រួតពិនិត្យដើមគ្រាដល់ការផ្តល់ប្រាក់កម្មប្រដាប់កសិកម្ម**

ខ្ញុំបាទ/នាងខ្ញុំឈ្មោះ.....ជាអក្សរឡាតាំង.....  
មុខងារ.....ក្រុមហ៊ុន.....  
អាសយដ្ឋាន.....  
.....លេខទំនាក់ទំនង.....

សូមធ្វើប្រតិបត្តិការផ្តល់សេវាជូននាយកដ្ឋាននីតិកម្មកសិកម្មនៃក្រសួងកសិកម្ម រុក្ខាប្រមាញ់ និងនេសាទអំពី  
ផលិតផលប្រាក់កម្មប្រដាប់កសិកម្មដែលក្រុមហ៊ុនបានធ្វើប្រតិបត្តិការ ០នាំចូល ០នាំចេញ  
០ណាយផ្សំប្រដាប់កសិកម្ម ដើម្បីមន្ត្រីមានសមត្ថកិច្ចចុះត្រួតពិនិត្យដើមគ្រា ដែលមានដូចខាងក្រោម៖  
ក-លិខិតអនុញ្ញាតលេខ.....ចុះថ្ងៃទី.....ខែ.....ឆ្នាំ.....

- ខ-យថាប្រភេទ ៖  ប្រាក់កសិកម្ម  ដីកសិកម្ម  បញ្ជីភ្ជាប់(ករណីច្រើនមុខ)
- ១-.....
  - ២-.....
  - ៣-.....
  - ៤-.....
  - ៥-..... ។

គ-បរិមាណសរុបតាមលិខិតអនុញ្ញាត៖ ចំនួន.....មុខ បរិមាណ.....តោន

ឃ-ទីកន្លែងត្រូវត្រួតពិនិត្យ៖ ឃ្លាំងសន្និធិអចិន្ត្រៃយ៍ដែលមានអាសយដ្ឋាន៖

- ១-.....
- .....
- .....
- .....
- .....



ឯ-ប្រភេទនិងអត្តសញ្ញាណមធ្យោបាយដឹកជញ្ជូន:.....  
ចំនួន.....គ្រឿង ផ្ទុកបរិមាណ...../គ្រឿង។  
ច-មាត់ច្រកឬផែនដៃស្រូវធ្វើប្រតិបត្តិការនាំចូលនាំចេញ:.....  
.....  
ឆ-កាលបរិច្ឆេទត្រូវត្រួតពិនិត្យ: ថ្ងៃទី.....ខែ.....ឆ្នាំ.....ដល់ថ្ងៃទី.....ខែ.....ឆ្នាំ.....

អាស្រ័យដូចបានជម្រាបជូនខាងលើ ខ្ញុំសូមលោកប្រធាននាយកដ្ឋាននីតិកម្មកសិកម្មនៃក្រសួង  
កសិកម្ម រុក្ខាប្រមាញ់ និងនេសាទ មេត្តាជ្រាប និងពិនិត្យសម្រេចតាមការគួរ ដោយក្តីអនុគ្រោះ។

រាជធានីភ្នំពេញ ថ្ងៃទី.....ខែ.....ឆ្នាំ.....

**នាយកក្រុមហ៊ុន**

**ឧបសម្ព័ន្ធទី២**

នៃប្រកាសលេខ...១៩៦៧.....ប្រក.កសក  
ចុះថ្ងៃទី...១៤.....ខែ...កញ្ញា.....ឆ្នាំ២០១៥...

ស្តីពី "នីតិវិធីនៃការត្រួតពិនិត្យដើមគ្រា និងការផ្តល់  
សុពលភាពផ្តាច់ចែកចាយថ្នាំកសិកម្មប្រដាប់កសិកម្ម"

**គំរូកំណត់គ្រាពាណិជ្ជកម្មថ្នាំកសិកម្ម  
ប្រដាប់កសិកម្ម**





**ក្រសួងកសិកម្ម រុក្ខាប្រមាញ់ និងនេសាទ  
នាយកដ្ឋាននីតិកម្មកសិកម្ម**



**កំណត់ត្រា  
ពាណិជ្ជកម្មថ្នាំកសិកម្ម  
ប្រើកសិកម្ម  
ប្រភេទ "ក"  
ប្រតិបត្តិការសាំចូល**

សម្រាប់ក្រុមហ៊ុន ៖ .....  
ឃ្លាំងអចិន្ត្រៃយ៍ ៖ .....  
.....



### អត្តសញ្ញាណរបស់ប្រតិបត្តិករ

### Identification of Operator

១- ឈ្មោះប្រតិបត្តិករ ៖ .....

២- ថ្ងៃខែឆ្នាំកំណើត ៖ .....សញ្ជាតិ.....

៣- អត្តសញ្ញាណប័ណ្ណឬលិខិតឆ្លងដែនលេខ ៖ .....

៤- មុខងារ ៖ .....

៥- ក្រុមហ៊ុន ឬនីតិបុគ្គល ៖ .....

៦- អាសយដ្ឋាននៅកម្ពុជា ៖ .....

ទូរស័ព្ទ ទូរសារ (Phone/Fax).....

អ៊ីម៉ែល (Email).....

គេហទំព័រ (Website) .....

៧- ចុះបញ្ជីពាណិជ្ជកម្ម ឬចុះបញ្ជីនីតិបុគ្គលផ្សេងទៀត

លេខ.....ចុះថ្ងៃទី.....ខែ.....ឆ្នាំ.....

ចេញដោយ.....

៨- អត្តសញ្ញាណក្រុមហ៊ុនមេ ឬក្រុមហ៊ុនប្រភពដើមផលិតលាយផ្សំឬវេចខ្ចប់ជាថ្មី នៃប្រទេស

នាំចេញ ៖

ក្រុមហ៊ុន ៖ .....

អាសយដ្ឋាន ៖ .....

.....

ទូរស័ព្ទ ទូរសារ (Phone/Fax).....

អ៊ីម៉ែល (Email).....

គេហទំព័រ (Website) .....

៩- គោលបំណងប្រតិបត្តិការ ៖  នាំចូល  ផ្គត់ផ្គង់ចែកចាយ

១០- ទីតាំងនិងសមត្ថភាពស្តុករបស់ឃ្នាំងសន្និធិ ៖

.....

.....

.....

១១- បុគ្គលិកបច្ចេកទេសប្រចាំការ ៖ ឈ្មោះ.....

.....

.....



# សម្រាប់ជីកសិកម្ម










# សម្រាប់ឆ្នាំកសិកម្ម







**កំណត់សម្គាល់របស់មន្ត្រីអធិការកិច្ចថ្នាំកសិកម្មនិងជីកសិកម្ម  
នៅក្នុងការត្រួតពិនិត្យដើមគ្រា**



លិខិតបញ្ជាបេសកកម្មលេខ.....ចុះថ្ងៃទី.....ខែ.....ឆ្នាំ.....

មន្ត្រីអធិការកិច្ចថ្នាំកសិកម្មនិងជីកសិកម្មមាននីតិសម្បទាជានគរបាលយុត្តិធម៌ ដឹកនាំបេសកកម្ម

ឈ្មោះ.....ឋានៈ.....

កំណត់សម្គាល់លើលទ្ធផលនៃការត្រួតពិនិត្យដើមគ្រា៖

.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....  
.....

កាលបរិច្ឆេទត្រួតពិនិត្យដើមគ្រា ៖ .....

ហត្ថលេខាមន្ត្រីដឹកនាំបេសកកម្ម ៖ .....

ឈ្មោះមន្ត្រីដឹកនាំបេសកកម្ម ៖ .....



**ក្រសួងកសិកម្ម រុក្ខាប្រមាញ់ និងនេសាទ  
នាយកដ្ឋាននីតិកម្មកសិកម្ម**



**កំណត់ត្រាពាណិជ្ជកម្មថ្នាំកសិកម្ម  
ប្រើកសិកម្ម**

**ប្រភេទ "ខ"**

**ប្រតិបត្តិការលាយផ្សំ ឬចែច្នៃជាថ្មី**

សម្រាប់ក្រុមហ៊ុន ៖ .....

ឃ្នាំចេញផ្សាយ ៖ .....

.....



### អត្តសញ្ញាណរបស់ប្រតិបត្តិករ

### Identification of Operator

- ១- ឈ្មោះប្រតិបត្តិករ ៖ .....
- ២- ថ្ងៃខែឆ្នាំកំណើត ៖ .....សញ្ជាតិ.....
- ៣- អត្តសញ្ញាណប័ណ្ណឬលិខិតឆ្លងដែនលេខ ៖ .....
- ៤- មុខងារ ៖ .....
- ៥- ក្រុមហ៊ុន ឬនីតិបុគ្គល ៖ .....
- ៦- អាសយដ្ឋាននៅកម្ពុជា ៖ .....
- .....
- ទូរស័ព្ទ ទូរសារ (Phone/Fax).....
- អ៊ីម៉ែល (Email).....
- គេហទំព័រ (Website) .....
- ៧- ចុះបញ្ជីពាណិជ្ជកម្ម ឬចុះបញ្ជីនីតិបុគ្គលផ្សេងទៀត  
លេខ.....ចុះថ្ងៃទី.....ខែ.....ឆ្នាំ.....  
ចេញដោយ.....
- ៨- អត្តសញ្ញាណក្រុមហ៊ុនមេ ឬក្រុមហ៊ុនប្រភពដើមផលិតលាយផ្សំឬផ្សេងទៀត នៃប្រទេស  
នាំចេញ ៖  
ក្រុមហ៊ុន ៖ .....
- អាសយដ្ឋាន ៖ .....
- .....
- ទូរស័ព្ទ ទូរសារ (Phone/Fax).....
- អ៊ីម៉ែល (Email).....
- គេហទំព័រ (Website) .....
- ៩- គោលបំណងប្រតិបត្តិការ ៖  នាំចូល       ផ្គត់ផ្គង់ចែកចាយ
- ១០- ទីតាំងនិងសមត្ថភាពស្តុករបស់ឃ្នាំងសន្លឹកិ ៖  
.....  
.....  
.....  
.....
- ១១- បុគ្គលិកបច្ចេកទេសប្រចាំការ ៖ ឈ្មោះ.....  
.....  
.....